

آخری قطع

پروفیسر قاضی محمد طاہر الہائی

خلافت و ملوکیت

(۷) حضرت مولانا محمد سعید الرحمن علویؒ لکھتے ہیں:

نبی کریم ﷺ کے بعد کا دور جسے خلافت راشدہ کا دور کہا جاتا ہے اس کی عمر عام حضرات کے نزدیک تیس برس ہے جس کا معنی یہ ہے کہ سیدنا ابو بکر صدیق ؓ، سیدنا عمر فاروق ؓ، سیدنا عثمان غفاریؓ اور سیدنا علیؓ کے بعد سیدنا حسنؓ کا چند ماہ کا دور بھی اس میں شامل ہے۔ اس بنیاد پر ان ہی حضرات کو خلافتے راشدین کہا جاتا ہے۔ لیکن میں اس معاملہ میں بڑے احترام سے اختلاف کرتے ہوئے سیدنا معاویہؓ کا اس فہرست میں شامل کرتا ہوں۔ وجہ یہ ہے کہ وہ آخری صحابی ہیں جنہیں حکومت و سلطنت کا موقع ملا۔ صحابہؓ کی جماعت کو اللہ رب العزت نے ”راشدون“ (جرات نمبرے) کہا۔ وہ اہلسنت کے اجمانی موقف کے مطابق ”عدول“ اور ”معیارِ حق و صداقت ہیں۔

دور حاضر کے محدث کبیر مولانا ظفر احمد عثمانی الحنفی اتحانوی قدس سرہ نے مولانا مودودی مرحوم کی کتاب ”خلافت و ملوکیت“ کا ایک جواب لکھا تھا جو کوثر نیازی مرحوم کے رسالہ ”شہاب“ میں بالاقساط لکلا۔ حضرت امیر شریعت السید عطاء اللہ شاہ بخاری رحمہ الباری کے خلف الرشید مولانا سید عطاء المعمم بخاری مرحوم نے مولانا ظفر احمد عثمانی کی تحریری اجازت سے ایک جاندار مقدمہ کے ساتھ ان اقساط کی کتابی شکل میں شائع کیا۔ عنوان تھا ”براءۃ عثمان“ اس جواب پر جماعتِ اسلامی کے حقوق کی جوابی کارروائی ہوئی۔ مولانا عثمانی کی تحریری میں ان کے صاحجزادے مولانا قمر احمد عثمانی نے جواب لکھا جو مولانا سید عطاء المعمم نے ”تذکرہ یاراں“ کے نام سے شائع کیا۔ مولانا ظفر احمد جیسے محدث اور فقاد نے جس خوبصورتی سے یہ چیزیں لکھیں یا لکھوائیں۔ وہ ان کا اہلسنت پر احسان ہے اور ان کی زبردست تدریسی اور محضانہ خدمات پر زبردست اور خوبصورت اضافہ ہے۔ اور ان میں مولانا نے بعض احادیث صحیحہ نقش کی تھیں۔ جن میں اسلام کی بچی تیس برس سے زائد چلنے کا بھی ارشاد ہے۔ ان ہی روایات سے مولانا المرحوم نے سیدنا معاویہؓ کے لیے بھی استدلال کیا۔ کہ انہیں اس فہرست میں شامل کیا جائے اور یہ کہ وہ اس میں شامل ہیں۔

احقر نصیح قرآنی ”راشدون“ کے حوالے سے پہلے سے ایک ذہن رکھتا تھا۔ مولانا عثمانی کے اس ارشاد سے اور تقویت ملی اور اطمینان قلب نصیب ہوا۔ جزاهم اللہ و رحمہم اللہ تعالیٰ رحمة واسعة۔

(ماہنامہ بیشاق لاہور، نومبر ۱۹۸۵ء)

(۸) مولانا ضیاء الرحمن فاروقی (شہید) سرپرست اعلیٰ سپاہ صحابہ پاکستان نے چند سال قبل خلافتے راشدین کے زرین عہد کو

اجاگر کرنے کے لیے ”خلافت راشدہ“ جنتری کے نام سے ایک سالانہ سلسلہ شروع کیا تھا جسے بعد میں ماہنامہ خلافت راشدہ میں تبدیل کر دیا گیا۔

موصوف اس سلسلے کی اوپر اشاعت (اداریہ) میں زیر عنوان ”نظامِ خلافتِ راشدہ کا تعارف“ لکھتے ہیں:
 خلافتِ راشدہ کی پوچھی کڑی کے طور پر حضرت علیؓ بائیکس لاکھ مریع میل پر پانچ سال تک خلیفہ رہے۔ پھر
 حضرت حسنؓ کی بیعت کے بعد امیر معاویہؓ کے زرین عہد میں ایک مرتبہ پھر فتوحاتِ اسلامی کا غونا غارا نگ عالم میں
 پھیل گیا۔ اسلام عرب و عجم سے نکل کر مغربی اقوام کے دروازے پر دستک دینے لگا۔ چون شہلا کھ کے وسیع و عریض نقطہ پر یعنی
 نصف دنیا پر امیر معاویہؓ نے انہیں سال تک تن تباہ آنحضرتؐ کے اس ضابطہ حیات کو فروزاں رکھا۔ جس کے لیے
 آپؐ نے جان جو کھوں میں ڈال دی تھی۔ یہی زرین اور درخشنده عہد ”خلافتِ راشدہ“ کے عنوان سے معنوں ہوا۔

آپ ایک لمحے کے لیے اگر ”خلافت راشدہ“ کے دور سے صرف نظر کر لیں، تو عہد نبوی ﷺ سے آج تک تاریخ اسلام کے دامن میں افتخار و نجابت کی کون سی چیز باقی رہ جاتی ہے۔ قرآنی وعدہ کے مطابق آنحضرت ﷺ کے ان ہی رفقاء میں سب سے قربی رفیق ابو بکر رض، عمر رض، عثمان رض، علی رض، حسن رض اور معاویہ رض علی الترتیب خلافت کے زیور سے آراستہ ہوئے۔ (خلافت راشدہ جنتری ۱۹۸۶ء ص ۲۲-۲۱)

اس کے بعد اگلے سال ۱۹۸۷ء کی جنتری میں زیر عنوان ”کیا سیدنا امیر معاویہ رض خلیفہ راشد تھے؟“ ایک مضمون بصورت ”سوال و جواب“ شائع کیا گیا۔ سوال کننده شاعر اسلام سید سلمان گیلانی آف شیخوپورہ ہیں جو اس مضمون کے آغاز میں لکھتے ہیں کہ:

آنحضرت ﷺ کے جلیل القدر صحابی اور فاتح عرب و حجم سیدنا امیر معاویہ رضی اللہ عنہ کی خلافت اور یزید کی ولی عہدی کے بارے میں مسلم تنظیم اتحاد العالمی کے سربراہ اور پاکستان کے مشہور خطیب اور جنتری کے مدراصلیٰ علامہ ابو ریحان ضیاء الرحمن فاروقی سے سوال و جواب ۔

سوال: سیدنا امیر معاویہؓ کو خلیفہ راشد کہنا کیسا ہے؟ بعض اصحاب الہمت بھی انہیں خلیفہ راشد کہنے سے بچکھاتے ہیں۔ جبکہ آئے اتنی خلافت راشدہ جنتری ۱۹۸۲ء میں حجۃ نمبر رخلاف راشد کھا ہے۔

جواب: اس معاملے میں میری رائے ان اصحاب کے بارے میں یہ ہے کہ ان پر رفض کے پروپیگنڈے کا اثر ہے اور سیدنا معاویہؓ کے بارے میں بعض الہلسنت علماء کی مسلسل خاموشی ان کی کم علمی اور جہالت کی وجہ سے ہے۔ جبکہ قرآن پاک میں صحابہؓ کے بارے میں ارشاد ہوتا ہے ”اُولَئِكَ هُمُ الرَّاشِدُونَ“ تو اس آیت میں جملہ صحابہ کرامؓ کو راشد فردا دیا گیا ہے اور سیدنا امیر معاویہؓ تو آپؓ کے جلیل القدر صحابی بلکہ کتاب و حجی ہیں..... اس کے علاوہ بھی اگر دیکھا جائے تو تاریخ میں ان کی خلافت کے راشدہ ہونے کی گواہی میں صداقت موجود ہے۔ جب ہم دیکھتے ہیں کہ سیدنا

معاویہؒ کی بیعت سیدنا حسنؑ اور سیدنا حسینؑ کر رہے ہیں تو گویا وہ ایک خلیفہ راشد کی اطاعت کا عہد و پیمان باندھ رہے ہیں۔ اگر سیدنا معاویہؒ خلیفہ راشد نہ ہوتے تو حضرات حسین و حسن رضی اللہ عنہماؐ بھی ان کی بیعت نہ کرتے۔ یہ خلافت بھی پچھلی خلافتوں کا تسلسل ہے..... سیدنا حسنؑ اور سیدنا حسینؑ کی بیعت کے بعد کوئی شخص اس پوزیشن میں نہیں کہ اس کا قول ان دونوں حضرات کے فعل سے ثابت ہو.....

حیرت ہے کہ ہمارے دوستوں کو صرف تیس سال والی حدیث پر اصرار کیوں ہے؟ جبکہ ۳ سال والی حدیث میں سیدنا معاویہؒ کی خلافت کے پہلے سات سال جو فتوحات کے عروج کا زمانہ ہے بھی شامل ہیں۔ یکطرنہ پروپیگنڈے سے ہمارے علماء متاثر ہوئے بغیر نہیں رہ سکے اور تیس سال والی حدیث بیان کر کے سیدنا معاویہؒ کی خلافت کا بطلان کیا۔۔۔۔۔ ایک بات اور یاد رکھیں کہ صحابی کا درجہ نص قطعی سے غیر صحابی کے مقابلے میں اولی ہے۔ سیدنا معاویہؒ حضور ﷺ کے صحابی ہیں۔ آپؓ کی زوجہ محترمہ سیدہ ام جیبہ رضی اللہ عنہماؐ کے بھائی ہیں، کاتب و حجی ہیں۔ جبکہ حضرت عمر بن عبدالعزیز غیر صحابی ہیں ہمارے علماء انہیں تو خلافت راشدہ کے زمرے میں شمار کرتے ہیں لیکن کس قدر ستم ظریفی ہے کہ سیدنا معاویہؒ کو اس کا اہل نہیں سمجھتے۔ کیا رضی نے اپنا کام نہیں دکھایا؟ (خلافت راشدہ جنتی ۱۹۸۷ء۔ ۲۵-۲۶)

جناب فاروقی صاحب کے ان خیالات کی تردید اور اہلسنت والجماعت کو گراہی سے بچانے کے لیے جناب قاضی مظہر حسین صاحب نے اپنے مدرسہ اظہار الاسلام چکوال کی سالانہ رویداد میں ایک مضمون بعنوان ”عقیدہ خلافت راشدہ اور امامت“ شائع کیا جس کا جواب رقم المحرف کے فاضل دوست اور بھائی جناب مولانا الطاف الرحمن نے بعنوان ”حقیقت عقیدہ خلافت راشدہ“ دیا جو خلافت راشدہ جنتی ۱۹۸۹ء میں شائع ہوا۔ اس کا جواب جناب قاضی مظہر حسین نے اپنے مدرسہ کی سالانہ رویداد میں ۱۴۰۹ھ کا ۱۴۰۹ھ کا ہم مضمون کے طور پر بعنوان ”موعودہ خلافت راشدہ اور حضرت معاویہؒ کے نادان حامی غالی گروہ“ شائع کیا۔ عنوان کی دوسری جزو میں کثافت اور ”بعض معاویہ“ بالکل واضح ہے۔ اس کے بعد کوئی جواب الْجواب رقم کے علم میں نہیں ہے۔

(۹) فخر السادات ابن امیر شریعت سید عطاء الحسن بخاریؒ فرماتے ہیں:

سیدنا معاویہؒ بتقادار نص قرآنی چھٹے موعودہ خلیفہ راشد ہیں۔ کسی کی مشیخت مجروح ہونے سے صحابی رسولؐ کا کردار محفوظ ہو جائے تو یہ سوداستا ہے۔ امیر المؤمنین، خلیفۃ المسلمين، امام سادات و عادل، خلیفہ راشد بتقادار نص قرآنی سیدنا معاویہؒ بن ابی سفیانؑ اسلام کی جلیل القدر شخصیت ہیں جن کے دور امامت و خلافت پناہ میں اسلام کی روشن کرنوں نے دنیا کے آخری سروں کو اپنی ضیا پاشیوں سے منور کیا۔ سیدنا معاویہؒ کی سب سے بڑی فضیلت ان کا صحابی رسولؐ ہونا ہے۔ بعد کے زمانوں کا کوئی قطب، ابدال، ولی اور غوث سیدنا معاویہؒ کے نعلین مبارک سے لگی خاک کے برابر بھی نہیں ہو سکتا۔ نسبت صحابیت کے اعتبار سے تمام صحابہ کرامؓ برابر ہیں اس کے بعد ان کے درجات

ہیں۔ اسلام قبول کر لینے کے بعد جناب محمد کریم ﷺ نے سیدنا معاویہؓ کو اپنا کاتب و حجی مقرر فرمایا اور ان سے خوش ہو کر ان کے لیے دنیا و عقبیٰ کی کامرانیوں کے لیے پیش گوئیاں اور دعائیں فرمائیں کہ:

”اے اللہ! معاویہؓ کو حساب و کتاب سکھا اور انہیں عذاب سے بچا۔“

”اے مولا! معاویہؓ کو ہدایت یافتہ اور ہدایت رسان بن۔“

اندازہ سمجھنے جو بارگاہ و رسالت میں اتنا مقرب و برگزیدہ ہੁمیرے، کون ہے جو اب اس کی عظمت و رفتہ کا مقابلہ کر سکتا ہے۔ سیدنا معاویہؓ صحبت رسول ﷺ سے ہمہ وقت مشرف تھے۔ قدم قدم پران کی تربیت و رہنمائی خود رسول اللہ ﷺ نے فرمائی۔ اب ان پر حرف زنی اور انگشت نمائی کرنا اپنے ہی ایمان کی بربادی اور فکری گمراہی کی علامت ہے۔ ان آفتاب بدایاں ہستیوں کی طرف منہ کر کے تھوکنے والے بدجنت اپنا ہی منہ گندرا کرتے ہیں۔

دیکھو گے برا حال صحابہ کے عدو کا

منہ پر ہی گرا جس نے بھی ماہتاب پر تھوکا

سیدنا معاویہؓ ارشاد فرماتے ہیں کہ میں ایک روز رسول اللہ ﷺ کو ضوکر اپنا تھا تو آپؓ نے میرے لیے یہ ارشاد فرمایا: ”یا معاویۃ ان ولیت امرًا فاتق اللہ واعدل“ ”اے معاویہؓ اگر تم ولی و حاکم بنادیے جاؤ تو اللہ سے ڈرتے رہنا اور انصاف کرتے رہنا۔“

سیدنا معاویہؓ فرماتے ہیں کہ مجھے اس روز سے ہی یقین ہو گیا تھا کہ اللہ تعالیٰ مجھے ضرور خلافت عطا فرمائیں گے۔

ایک اور حدیث مبارکہ میں آپ کی خلافت عادلہ و راشدہ تقاضا نے نص قرآنی کی بشارت یوں دی گئی

”یا معاویۃ ان اللہ یقمصک قمیص“ ”اے معاویہؓ بے شک اللہ تجھے خلافت کی قمیص پہنائے گا۔“

سیدنا حسن مجتبیؓ نے سیدنا معاویہؓ کے حق میں دستبردار ہو کر اور آپ کی بیعت کر کے فرمان رسول ﷺ کو کچ کر دکھایا کہ: ”میرا یہ بیٹا سردار ہے اور عنقریب یہ دو مسلمان گروہوں میں صلح کرائے گا۔“

یہ بات سمجھ سے بالاتر ہے کہ زمانہ بعد کے ایک غیر صحابی نیک دل فرمازو اور حضرت عمر بن عبد العزیزؓ کو پانچواں خلیفہ راشد مانا جاتا ہے لیکن سیدنا معاویہؓ کو رسول کریم ﷺ کی دی گئی پیشین گوئیوں کی موجودگی میں بھی خلیفہ راشد مانے میں تردید ہے۔ جب زبان نبویؓ نے سیدنا عثمانؓ کی خلافت کے لیے ”قیص“، کا واضح اور فیصلہ کن لفظ ارشاد فرمایا تو اسے خلافت راشدہ سے تعبیر کیا گیا اور یہی قیص کا لفظ سیدنا معاویہؓ کے لیے ارشاد فرمایا جائے تو خلافت راشدہ مان لینے میں کیا امر مانع ہو جاتا ہے؟

چچپن ہزار صحابہ کرامؓ بشمول سیدنا حسینؓ نے سیدنا حسنؓ کی صلح کے بعد سیدنا معاویہؓ کے ہاتھ پر بیعت کر کے آپ کی موعودہ خلافت راشدہ پر مہر تصدیق ثبت کی۔ آج کے دیوبندی، بریلوی یا اہل حدیث علماء کرام کی خود

ساختہ تو ضیحات و تشریحات اور تعبیرات کو اصحاب رسول ﷺ کے فیصلے کے سامنے پرکاہ کے برا بر بھی حیثیت حاصل نہیں ہے اگر کسی بزرگ، عالم یا پیر کی رائے کو غلط قرار دیا جائے تو آدمی دین کے دائرے سے خارج نہیں ہو جاتا۔ اگر دفاع صحابہ ﷺ میں کسی کی مشیخت مجروح ہو جائے اور صحابی کی ذات اور ان کا کردالکھر کر سامنے آجائے تو یہ سود استا ہے اور اسی میں ایمان کی سلامتی اور نجات دارین ہے۔

ہم نے ۱۹۷۱ء سے دفاع معاویہ ﷺ کا علم اسی خاطر بلند کیا کہ باقی تمام صحابہ کرام ﷺ کی شخصیات سبائی و تم رائی و نیم راضی سینیوں کی تقید و جرح سے محفوظ ہو جائیں۔ سیدنا معاویہ ﷺ کی شخصیت کو صحیح مان کر ان کی اتباع کرنے والا کسی صحابی کے بارے میں کوئی نامناسب بات سوچ ہی نہیں سکتا۔ جبکہ دیگر اصحاب رسول ﷺ کو مان کر اور اپنے آپ کو سیاہ لہا کر بھی بعض لوگ سیدنا معاویہ ﷺ، سیدنا یزید بن ابی سفیان ﷺ، سیدنا مغیرہ بن شعبہ ﷺ، سیدنا عمرو بن عاصی ﷺ، سیدنا ابو موسیٰ اشعری ﷺ، سیدنا مروان ﷺ اور ان کے اعوان و انصار کو گناہ گار، قرآن ناشناس، قرآن وست کے نافرمان، باغی، خاطل اور ضال و مضل (خود گمراہ اور دوسروں کو گمراہ کرنے والے) ایسے الفاظ سے بترا کرتے ہیں۔

الحمد لله! ہم نے آج تک کسی آخری درجے کے صحابی کے بارے میں بھی اپنے دل و دماغ کے کسی گوشے میں بھی کوئی نامناسب لفظ تک نہیں سوچا۔ ہماری توجہ ہے کہ ایسا گارتگر ایمان لحاظ آنے سے پیشتر اللہ ہمیں موت دے دے۔ امین۔ ہم نے کبھی سیدنا علی المرتضی ﷺ پر سیدنا معاویہ ﷺ کو ترجیح نہیں دی۔ سیدنا علی المرتضی ﷺ ہر لحاظ سے سیدنا معاویہ ﷺ سے افضل و برتر ہیں۔ وہ چوتھے خلیفہ راشد ہیں۔ سابقون الادلوں کے مصدق اور بدروہنین کے معركہ آراء ہیں۔ ان کی بزرگی و فضیلت سب پر مسلم ہے۔ ہم چاہتے ہیں کہ تمام صحابہ کرام ﷺ کو عادل و راشد مانا جائے۔ ان کے فیصلوں کو درست تسلیم کیا جائے اور مشاہرات صحابہ کرام ﷺ میں رائے زنی کی بجائے اپنی زبان اور قلم کو روکا جائے۔ ایک صحابی کو معصوم عن الخطاء مان کر دوسرے صحابی پر طنز و تشنیع کے نشترنہ چلائے جائیں۔ بلکہ تمام صحابہ کرام ﷺ کو بحق مانا جائے اور انہیں مجتہد مطلق جان کر اپنی دراز زبانوں کو لگام دی جائے۔

یہی مسلک الہست ہے۔ جس پر احرار کا اعتقاد و ایمان ہے اور یہی وہ دعوت ہے جو تمام یاران سرپل کے لیے صلائے عام کی حیثیت رکھتی ہے اور اسی کو حق و سچ مان کر عمل پیرا ہونے سے ہی مغفرت و نجات ممکن ہے۔

(ما خواز ماہنامہ ”نیت ختم نبوت“ ملتان، فروری ۱۹۹۳ء)

الحمد لله رقم الحروف کا بھی یہی اعتقاد و نظر یہ ہے اور نہ کوہہ بالانظریات و خیالات سے حرف بحرف اتفاق ہے، یہی وجہ ہے کہ یہ طویل اقتباس من عن نقل کیا گیا۔ (ختم شد)